

சாராம்சம்: இனிய குழந்தைகளே, உங்களது பாக்கியத்தை சதோபிரதானாக ஆக்க வேண்டுமாயின், நினைவில் நிலைத்திருப்பதற்கு அதிகளவு முயற்சி செய்யுங்கள். எப்பொழுதும் நினைவு செய்யுங்கள்: நான் ஓர் ஆத்மா, நான் தந்தையிடமிருந்து எனது முழு ஆஸ்தியையும் பெற வேண்டும்.

கேள்வி: ஏன் சில குழந்தைகள் தங்கள் நினைவு அட்டவணையைப் (chart) பேணுவதை கடினமாகக் கருதுகின்றனர்?

பதில்: அவர்கள் நினைவு செய்தலை சரியாகப் புரிந்து கொள்ளாததால் ஆகும். அவர்கள் நினைவுசெய்ய அமரும் போது அவர்களது புத்தி வெளியில் அலைபாய்கிறது. அவர்கள் அமைதியானவர்களாக ஆகுவதில்லை. அப்பொழுது அவர்கள் சூழ்நிலையை பழுதடையச் செய்கின்றனர். அவர்கள் நினைவைக் கொண்டிருக்கவில்லையாயின் அவர்களால் எவ்வாறு தங்கள் அட்டவணையை (chart) எழுத முடியும்? எவராவது பொய் எழுதினால் அவர் அதிகளவு தண்டனையைப் பெறுகின்றார். சத்தியமான தந்தையுடன் நேர்மையாக இருங்கள்.

பாடல்: எனது பாக்கியத்தை விழித்தெழச் செய்து நான் வந்துள்ளேன்.

ஓம்சாந்தி. நீங்கள் இயன்றளவு ஆத்ம உணர்வுடையவர் ஆக வேண்டுமென, ஒவ்வொருநாளும் ஆன்மீகத் தந்தை, குழந்தைகளாகிய உங்களுக்கு விளங்கப்படுத்துகிறார். நீங்கள் ஓர் ஆத்மா என்ற நம்பிக்கையைக் கொண்டிருந்து தந்தையை நினைவு செய்ய வேண்டும், ஏனெனில் சந்தோஷம் என்ற உங்களது எல்லையற்ற பாக்கியத்தை உருவாக்கிக் கொள்வதற்கு, இந்த எல்லையற்ற தந்தையிடம் நீங்கள் வர வேண்டும் என்பது உங்களுக்குத் தெரியும். ஆகவே நீங்கள் நிச்சயமாக தந்தையை நினைவு செய்ய வேண்டும். தூய்மையும், சதோபிரதானும் ஆகாமல், உங்களால் சதோபிரதான் பாக்கியத்தை உருவாக்க முடியாது. இதனை மிக நன்றாக நினைவில் வைத்திருங்கள். ஒரேயொரு பிரதான விடயமே உள்ளது. இதனை எழுதி, உங்களுடன் வைத்திருங்கள். மக்கள் தங்கள் கைகளில் எழுதுகின்றனர். நீங்கள் எழுதுங்கள்: நான் ஓர் ஆத்மா, நான் எனது ஆஸ்தியை எல்லையற்ற தந்தையிடமிருந்து பெறுகின்றேன். மாயை உங்களை இதனை மறக்கச் செய்கின்றாள். நீங்கள் அதனை வேறெங்காவது எழுதினீர்களாயின் நீங்கள் அதனை மீண்டும் மீண்டும் நினைவு செய்யலாம். ஓம் அல்லது கிருஷ்ணர் போன்றவற்றை நினைவு செய்வதற்காக மக்கள் அவற்றின் படங்களை இடுகின்றனர். இது அனைத்திலும், அதி புதிய நினைவாகும். எல்லையற்ற தந்தை மட்டுமே இதனை உங்களுக்கு விளங்கப்படுத்துகிறார். அதனைப் புரிந்து கொள்வதன் மூலம், நீங்கள் நூறுமடங்கு பாக்கியசாலிகள் மட்டும் அல்லாது மில்லியன் மடங்கு பாக்கியசாலிகள் ஆகுகின்றீர்கள். தந்தையை அறிந்து கொள்ளாததனாலும் அவரை நினைவு செய்யாததனாலும் நீங்கள் கடனாளிகள் ஆகியுள்ளீர்கள். தந்தை ஒருவர் மட்டுமே வந்து உங்கள் வாழ்க்கையை சதா என்றும் சந்தோஷமுடையதாக ஆக்குகிறார். மக்கள் அவரை நினைவு செய்த போதிலும் அவர்களுக்கு அவரை முற்றாகத் தெரியாது. இறைவன் சர்வ வியாபி என கூறுவதை வெளிநாட்டவர் பாரதமக்களிடமிருந்தே கற்றுக்கொண்டனர். பாரதம் வீழ்கின்றபோது அனைவரும் வீழ்கின்றனர். பாரதமே தனது வீழ்ச்சிக்கும் ஏனையோரது வீழ்ச்சிக்கும் பொறுப்பாகும் (responsible). தந்தை கூறுகின்றார்: நான் இங்கு வந்து பாரதத்தை சத்திய உலகான, சுவர்க்கமாக ஆக்குகிறேன். அத்தகைய சுவர்க்கத்தை உருவாக்கிய ஒருவரையே, அவர்கள் பெருமளவு அவதூறு செய்துள்ளனர்; அவர்கள் அவரை மறந்துவிட்டனர். இதனாலேயே அதர்மம் தலைதூக்கும் போது நான் வருகிறேன் என எழுதப்பட்டுள்ளது. தந்தை வந்து இதன் அர்த்தத்தையும் விளங்கப்படுத்துகிறார். அது ஒரேயொரு தந்தையின் மகத்துவம் ஆகும். தந்தை நிச்சயமாக வருகின்றார் என்றும் அதனாலேயே மக்கள் சிவனின் பிறந்தநாளைக் கொண்டாடுகின்றனர் என்றும் உங்களுக்கு இப்பொழுது தெரியும். இருப்பினும் அவர்கள் சிவனின் பிறந்த நாளைப் பெறுமதிவாய்ந்ததாகவே கருதுவதில்லை. அது நிச்சயமாக உள்ளது ஏனெனில் அவர் வந்து பின்னர் செல்கிறார் அதனால் அவரது பிறந்த நாள் கொண்டாடப்படுகிறது என்பதை நீங்கள் இப்பொழுது புரிந்துள்ளீர்கள். அவரே ஆதி சனாதன தேவி தேவதா தர்மமாகிய சத்தியயுகத்தை ஸ்தாபிப்பவர் ஆவார். ஏனைய அனைவரும் தங்கள் சமயம் இன்ன இன்னாரினால், இந்த இந்த நேரத்தில் ஸ்தாபிக்கப்பட்டது என்பதை அறிந்துள்ளனர். அவர்களுக்கு முன்னர் தேவ தர்மம் மட்டுமே இருந்தது. அந்த சமயம் எங்கு மறைந்தது என்பது அவர்களுக்குத் தெரியாது. தந்தை இப்பொழுது வந்து உங்களுக்கு விளங்கப்படுத்துகின்றார். தந்தையே அனைவரிலும் அதிமேன்மையானவர். வேறு எவருக்கும் புகழ் இல்லை. சமய ஸ்தாபகர்களது புகழ் என்ன? தந்தை தூய உலக ஸ்தாபனையையும் தூய்மையற்ற உலக அழிவையும் மேற்கொள்கின்றார். அவர் உங்களை மாயையை வெற்றிகொள்ளச் செய்கிறார். இது ஒரு எல்லையற்ற விடயமாகும். இராவண இராச்சியம் எல்லையற்ற உலகம் முழுவதும் பரந்துள்ளது. அது எல்லைக்குட்பட்ட இலங்கைக்கான கேள்வி அல்ல. இந்த வெற்றி தோல்விக்கான கதை பாரதத்திற்கானது ஆகும். ஏனைய அனைத்தும் உப-பிரிவுகளாகும் (by-plots). பாரதத்திலேயே இரட்டை (double) கிரீடமும், ஒற்றைக் (single) கிரீடமும் கொண்ட அரசர்கள் உள்ளனர். ஆட்சிபுரிந்து சென்ற ஏனைய சக்கரவர்த்திகள் எவரும் ஒளிக் (light) கிரீடத்தைக் கொண்டிருக்கவில்லை. தேவர்கள் மட்டுமே இதனைக் கொண்டிருந்தனர். எவ்வாறாயினும் தேவர்களே சுவர்க்கத்தின் அதிபதிகள் ஆவர். அல்லவா? சிவபாபாவே தூய்மையாக்குபவராகிய பரம தந்தை என அழைக்கப்படுகின்றார். அவருக்கு எவ்வாறு ஒளியைக் (light) கொடுக்க முடியும்? தூய்மையற்றவருக்கே அதாவது ஒளி (light) இல்லாதவர்களுக்கே ஒளி (light) கொடுக்க முடியும். சிவபாபா ஒளி (light) இல்லாதவராக ஒருபோதும் ஆகுவதில்லை. ஒரு புள்ளியில் எவ்வாறு உங்களால் ஒளியை (light) காட்ட முடியும்? அது சாத்தியமில்லை. நாளுக்கு நாள்

பாபா பல ஆழமான கருத்துக்களை விளங்கப்படுத்துகிறார் நீங்கள் அவற்றை உங்களால் முடிந்தளவு புத்தியில் கொண்டிருக்க வேண்டும். நினைவு யாத்திரையே பிரதானமான விடயமாகும். இதிலேயே மாயையின் பல தடைகள் உள்ளன. சிலர் தங்கள் அட்டவணையில் (chart) தாம் 50 வீதத்திலிருந்து 60 வீதம் வரை நினைவை கொண்டிருந்ததாகக் கூறிய போதிலும் நினைவு யாத்திரை என்றால் என்ன என்பதை அவர்கள் புரிந்துகொள்ளவில்லை. இதனை நினைவு என கூற முடியுமா? என அவர்கள் தொடர்ந்தும் வினவுகின்றனர். அது மிக கடினமானது. நீங்கள் இங்கு 10 அல்லது 15 நிமிடங்கள் அமர்ந்திருந்தாலும் நீங்கள் நினைவில் மிகச் சரியாக அமர்ந்துள்ளீர்களா என்பதை சோதித்துப் பார்க்க வேண்டும். நினைவில் நிலைத்திருக்க முடியாத பலரும் உள்ளனர். ஆகவே அவர்கள் சூழ்நிலையை பழுதடையச் செய்கின்றனர். தடைகளை உருவாக்கும் பலரும் உள்ளனர், ஏனெனில் அவர்கள் நினைவில் நிலைத்திருப்பதில்லை. முழுநாளும் அவர்களது புத்தி தொடர்ந்தும் வெளியிலேயே அலைபாய்கிறது. ஆகவே அவர்கள் இங்கு வந்த போதும் அவர்களது புத்தி அமைதியடைவதில்லை இதனாலேயே அவர்கள் தங்கள் அட்டவணையை (chart) எழுதுவதில்லை. பொய்கள் எழுதப்பட்டால் அதிகளவு தண்டனை உள்ளது. பல குழந்தைகள் தவறிழைக்கின்றனர் பின்னர் தந்தையிடமிருந்து அவற்றை மறைத்துவிடுகின்றனர். அவர்கள் உண்மையை கூறுவதில்லை. நீங்கள் அவரை தந்தை என அழைத்த போதிலும், அவரிடம் உண்மையை கூறாதிருந்தால், அதிகளவு பாவம் சேமிக்கப்படுகிறது. எவராவது ஒருவர் உண்மையிலேயே மிகவும் கெடுதியான ஏதாவதொன்றை செய்திருப்பாராயின் அந்த உண்மையை கூறுவதற்கு அவர் அதிகம் வெட்கப்படுவார், எனவே அவர் அநேகமாக பொய்யே கூறுவார். மாயை பொய்யானது சரீரம் பொய்யானது உலகம் பொய்யானது என கூறப்பட்டுள்ளது. மக்கள் முற்றாக சரீர உணர்வுள்ளவர்கள் ஆகியுள்ளனர். உண்மையை கூறுவது நல்லது. பின்னர் ஏனையவர்களும் உங்களிடமிருந்து கற்றுக் கொள்வார்கள். இங்கே நீங்கள் உண்மையானவர்களாக இருக்க வேண்டும். ஞானத்துடன் (knowledge) சேர்ந்து நினைவு யாத்திரையும் அத்தியாவசியமானது, ஏனெனில் நினைவு யாத்திரையின் மூலம் மட்டுமே நீங்களும் உலகமும் நன்மை அடைய முடியும். இந்த ஞானம் (knowledge) விளங்கப்படுத்துவதற்கு மிக இலகுவானது. நினைவிற்கே முயற்சி தேவையாகும். ஒரு விதையிலிருந்து எவ்வாறு ஒரு மரம் வளர்கின்றதென்பது அனைவருக்கும் தெரியும். உங்கள் புத்தியில் 84 பிறவிகளின் சக்கரத்தை நீங்கள் கொண்டுள்ளீர்கள்; விதையினதும் விருட்சத்தினதும் ஞானமும் (knowledge) உள்ளது. தந்தையே சத்தியமானவரும், உயிர் வாழ்பவரும், ஞானக்கடலுமாவார். அவரிடம் ஞானம் (knowledge) உள்ளது, அதனையே அவர் உங்களுக்கு விளங்கப்படுத்துகின்றார். இது முற்றிலும் அசாதாரண (uncommon) விடயமாகும். இது மனித உலக விருட்சமாகும். இதுவும் எவருக்கும் தெரியாது. அனைவரும் “நேற்றி நேற்றி” (இதுவுமல்ல அதுவுமல்ல) எனக் கூறுகின்றனர். காலஎல்லையை (duration) அவர்கள் அறியாதிருந்தால், வேறெதனை அவர்களால் அறிந்திருக்க முடியும்? உங்களிலும் கூட வெகு சிலரே இதனை மிக நன்றாகத் தெரிந்துள்ளீர்கள். அதனாலேயே அனைவரது அபிப்பிராயங்களையும் பெறுவதற்காக நீங்கள் கலந்துரையாடல்களை (seminars) ஏற்பாடு செய்கிறீர்கள். எவரும் ஆலோசனை வழங்கலாம். பெயர் குறிப்பிடப்பட்டவர்கள் மாத்திரமே ஆலோசனை வழங்கலாம் என்பதல்ல. உங்கள் பெயர் குறிப்பிடப்படவில்லை என்பதனால் நீங்கள் ஆலோசனை வழங்க முடியாது என்பதில்லை. இல்லை. எவரேனும் சேவைக்கான (service) ஆலோசனை (advice) கொண்டிருப்பின் அதனை எழுத்தில் இடுங்கள். நீங்கள் எப்பொழுதெல்லாம் சேவைக்கான சில ஆலோசனைகளை கூற விரும்புகிறீர்களோ பாபாவிற்கு எழுதுமாறு தந்தை கூறுகிறார். “பாபா, இந்த வழிமுறையின் மூலம் சேவை (service) அதிகளவு அதிகரிக்கும்”. எவரும் ஆலோசனை வழங்கலாம். பின்னர், பாபா வழங்கப்பட்ட பல்வேறுவகையான ஆலோசனைகளையும் பார்ப்பார். நீங்கள் ஒன்றுகூடி அனைவருக்கும் எவ்வாறு செய்தியைக் கொடுத்து பாரதத்தை நன்மையடையச் செய்வது என்பது பற்றிச் சிந்திக்க வேண்டும் என பாபா தொடர்ந்தும் கூறுகின்றார். பாபாவிற்கு எழுதி இவ்விடயங்களைக் கூறுங்கள். மாயை அனைவரையும் உறங்கச் செய்துவிட்டாள். மரணம் உங்களுக்கு முன்னால் இருக்கும் போது தந்தை வருகின்றார். இப்பொழுது அனைவரதும் ஓய்வுபெறும் ஸ்திதியாகும் எனத் தந்தை கூறுகிறார். நீங்கள் கற்கின்றீர்களோ இல்லையோ அனைவரும் நிச்சயமாக மரணிக்க வேண்டும். நீங்கள் ஆயத்தங்களை செய்கின்றீர்களோ இல்லையோ புதிய உலகம் நிச்சயமாக ஸ்தாபிக்கப்படும். சிறந்த குழந்தைகள் அனைவரும் தங்கள் சொந்த ஆயத்தங்களை செய்கின்றார்கள். ஒரு கைப்பிடி அரிசியை கொண்டுவந்த குசேலரின் (Sudama) உதாரணம் நினைவுகூரப்படுகிறது. “பாபா நானும் ஒரு மாளிகையைப் பெற வேண்டும்”. அவரிடம் ஒரு கைப்பிடி அரிசியைத் தவிர வேறெதுவும் இல்லாத போது அவரால் என்ன செய்ய முடியும்? பாபா மம்மாவின் உதாரணத்தைக் கொடுக்கிறார். அவர் ஒரு கைப்பிடி அரிசியை கூட கொண்டுவரவில்லை இருப்பினும் அவர் அத்தகைய உயர்ந்த அந்தஸ்தைக் கோரினார். இதில் பணம் என்ற கேள்விக் கே இடமில்லை. நீங்கள் நினைவில் நிலைத்திருந்து ஏனையவர்களையும் உங்களுக்கு சமமாக ஆக்க வேண்டும். பாபா கட்டணம் (fees) போன்ற எவற்றையும் அறவிடுவதில்லை. சிலர் அவர்களிடம் சிறிது பணம் இருக்கின்றது என்பதைப் புரிந்துகொள்வதனால் அதனைத் தகுதிவாய்ந்த முறையில் பயன்படுத்துவதற்கு யக்கியத்திற்கு கொடுக்க வேண்டும் என விரும்புகின்றனர். எவ்வாறாயினும் அழிவு இடம்பெற இருப்பதனால் அனைத்தும் வீணாகவுள்ளது. இதனைத் செய்வதன் மூலம் எதனையாவது நான் தகுதிவாய்ந்த முறையில் பயன்படுத்தலாம். ஒவ்வொருவரும் நிச்சயமாக ஏதாவது தான, தர்மங்களை செய்கின்றார்கள். அந்தத் தான தர்மங்கள் பாவாத்மாக்கள் பாவாத்மாக்களுக்குக் கொடுப்பதாகும். இருந்தபோதும் அவர்கள் அதற்கான வெகுமதியை உதாரணமாக பல்கலைக்கழகம் (university) அல்லது

கல்லூரியைக் (college) கட்டும் ஒருவர் தற்காலிகமான வெகுமதியைப் பெறுகின்றார். ஒருவரிடம் அதிகளவு செல்வம் இருந்து, தர்மசாலை ஒன்றை கட்டுவாராயின் அவர் நல்ல வீட்டைப் பெறுகின்றார், இருப்பினும் நோய்கள் போன்றவை ஏற்படலாம். எவ்வாறாயினும், எவராவது வைத்தியசாலையைக் (hospital) கட்டுவாராயின் அவர் சிறந்த ஆரோக்கியத்தைப் பெறுவார்? ஆனால் அவரது அனைத்து ஆசைகளும் அதனுடாக நிறைவேற முடியாது. இங்கு எல்லையற்ற தந்தையினால் உங்கள் அனைத்து ஆசைகளும் பூர்த்தி செய்யப்படுகின்றன. நீங்கள் தூய்மை ஆகுகின்றீர்கள். ஆகவே உலகைத் தூய்மையாக்குவதற்காக உங்களது அனைத்து செல்வத்தையும் உபயோகப்படுத்துவது சிறந்தது. அல்லவா? நீங்கள் முக்தியையும் ஜீவன்முக்தியையுமே அரைக் கல்பத்திற்குப் பெறுகின்றீர்கள். அனைவரும் எவ்வாறு தாங்கள் அமைதியைப் பெறலாம் என வினவுகின்றனர். அதனை அமைதிதாமத்தில் மட்டுமே பெற முடியும். சத்திய யுகத்தில் அமைதியின்மை இல்லை, ஏனெனில் அங்கு ஒரேயொரு தர்மமே உள்ளது. இராவண இராச்சியத்தில் அமைதியின்மை உள்ளது. அரசனான இராமரைப் போலவே இராமரது பிரஜைகளும் என்பது நினைவு கூரப்படுகின்றது. அது அமரத்துவ பூமி ஆகும். “மரணம்” என்ற வார்த்தை அமரத்துவ பூமியில் இருக்கமாட்டாது. இங்கு மக்கள் ஒன்றும்செய்யாது அமர்ந்திருக்கும் போதே திடீரென மரணித்து விடுகின்றனர். இது மரண பூமி என்றும் அது அமரத்துவ பூமி என்றும் அழைக்கப்படுகின்றது. அங்கு மரணம் இல்லை. அவர்கள் தங்கள் பழைய சரீரத்தை நீக்கிவிட்டு மீண்டும் குழந்தைகள் ஆகுகின்றனர். அங்கு நோய்கள் போன்ற எதுவும் இல்லை. அங்கு பல நன்மைகள் உள்ளன. ஸ்ரீ ஸ்ரீ யின் வழிகாட்டல்களைப் பின்பற்றுவதன் மூலம் நீங்கள் என்னென்றும் ஆரோக்கியமானவர்கள் (ever healthy) ஆகுகின்றீர்கள். ஆகவே இதுபோன்ற பல ஆன்மீக நிலையங்கள் (centres) திறக்கப்பட வேண்டும். வெகுசிலர் வந்தாலுமே பரவாயில்லை. இந்த நேரத்தில் எந்த மனிதர்களுக்கும் நாடகத்தின் (drama) கால அளவு (duration) தெரியாது. யார் உங்களுக்கு இதை கற்பித்தது என அவர்கள் உங்களிடம் வினவுவார்கள். அவர்களிடம் கூறுங்கள்: தந்தையே இவை அனைத்தையும் எங்களுக்கு கூறுகின்றார். பிரம்ம குமாரர்களும் குமாரிகளும் பலர் உள்ளனர். நீங்களும் சிவனின் குழந்தையாகிய பிரம்மகுமார் ஆவீர்கள். நீங்கள் பிரஜாபிதா பிரம்மாவினதும் குழந்தை ஆவீர்கள். இவர் மனித குலத்தின் முப்பாட்டனார் (great-great-grandfather of humanity) ஆவார். பிரம்ம குமாரர்கள் குமாரிகளாகிய நாம் அவரிடமிருந்தே வெளிப்பட்டுள்ளோம். வம்சாவளி விருட்சங்கள் உள்ளன. உங்களது தேவ குலம் அதிகளவு சந்தோஷத்தைக் கொடுக்கின்ற ஒன்றாகும். நீங்கள் இங்கு மேன்மையானவர்கள் ஆகி பின்னர் அங்கு சென்று இராச்சியத்தை ஆட்சி புரிகிறீர்கள். இது எவரது புத்தியிலும் இருப்பதில்லை. இந்த தமோபிரதான் உலகில் தேவர்களால் பாதம் பதிக்க முடியாது எனக் குழந்தைகளாகிய உங்களுக்கு விளங்கப்படுத்தப்பட்டுள்ளது. அவர்களது உயிரற்ற சிலைகளின் சுவடுகள் இருந்த போதிலும், அவர்களது உயிருள்ள வடிவங்கள் இல்லை. ஆகவே, தந்தை விளங்கப்படுத்துகின்றார்: குழந்தைகளே நினைவு யாத்திரையில் நிலைத்திருங்கள். எந்தவொரு பாவச் செயல்களையும் செய்யாதீர்கள், ஆனால் சேவை (service) செய்வதற்கான வழிமுறைகளை உருவாக்குங்கள். பாபா, நான் இலக்ஷ்மி நாராயணனாக ஆகவேன் எனக் குழந்தைகள் கூறுகின்றனர். தந்தை கூறுகின்றார்: உங்கள் வாயில் ரோஜா இருக்கட்டும் (நீங்கள் உண்மையிலேயே அவ்வாறு ஆகுவீர்களாக)! எவ்வாறாயினும் அதை செய்வதற்கு நீங்கள் முயற்சியும் செய்ய வேண்டும். ஓர் உயர்ந்த அந்தஸ்தைக் கோரிக்கொள்வதற்கு ஏனையவர்களையும் உங்களுக்கு சமமானவர்கள் ஆக்குவதற்கு சேவையை செய்யுங்கள். ஒவ்வொரு வழிகாட்டியும் 100 தொடக்கம் 200 யாத்திரிகர்களை அழைத்து வருவதை ஒருநாள் நீங்கள் காண்பீர்கள். நீங்கள் மேலும் முன்னேறிச் செல்லும் போது அனைத்தையும் காண்பீர்கள். உங்களுக்கு அனைத்தும் முன்கூட்டியே கூறப்பட முடியாது. எவையெல்லாம் இடம்பெறுகிறதோ அவற்றை நீங்கள் தொடர்ந்தும் பார்ப்பீர்கள். இது எல்லையற்ற நாடகம் (drama) ஆகும். நீங்கள் தந்தையுடன் பிரதான பாகங்களை (parts) நடிக்கின்றீர்கள். நீங்கள் இந்தப் பழைய உலகை புதியதாக்குகிறீர்கள். இதுவே அதிமேன்மையான சங்கமயுகமாகும். நீங்கள் இப்பொழுது சந்தோஷ பூமியின் அதிபதிகள் ஆகுகின்றீர்கள். அங்கு துன்பத்தின் பெயரோ சுவடோ இருக்கமாட்டாது. தந்தையே துன்பத்தை நீக்குபவரும் சந்தோஷத்தை அருள்பவரும் ஆவார். அவர் வந்து உங்களை துன்பத்திலிருந்து விடுதலையாக்குகிறார் (liberates). பாரதத்தின் சிலர் தங்களிடம் அனைத்து செல்வமும் பெரிய மாளிகைகளும் மின்சாரமும் இருப்பதனால் தமக்கு இதுவே சுவர்க்கம் என நினைக்கின்றனர். அவை அனைத்தும் மாயையின் பகட்டாகும் (pomp). சந்தோஷத்திற்காக அவர்கள் பல வசதிகளைக் கண்டுபிடிக்கின்றனர். அவர்கள் பாரிய மாளிகைகளையும் கட்டடங்கள் போன்றவற்றையும் கட்டுகின்றனர், ஆனால் பின்னர் மரணம் திடீரென வந்துவிடுகிறது. அங்கு மரண பயம் இல்லை. இங்கு எவராவது திடீரென இறந்தால் அவரின் மரணத்தையிட்டு அவர்கள் அதிகளவு அழுகின்றனர். அந்த நபருக்காக அவரது சமாதியில் கண்ணீர் சிந்துகின்றனர். அவர்கள் தமக்கென சம்பிரதாயங்களைக் கொண்டிருக்கின்றனர். பல அபிப்பிராயங்கள் உள்ளன. அத்தகைய விடயங்கள் சத்திய யுகத்தில் இருப்பதில்லை. அங்கு அவர்கள் ஒரு சரீரத்தை நீக்கி இன்னொன்றை எடுக்கின்றனர். நீங்கள் அதிகளவு சந்தோஷம் இருக்கும் இடத்திற்கு செல்கின்றீர்கள். நீங்கள் அதற்கு அதிகளவு முயற்சி செய்ய வேண்டும். நீங்கள் ஒவ்வொரு அடியிலும் வழிகாட்டல் எடுக்க வேண்டும். ஏனையவர்கள் தங்கள் குருமாரிடமிருந்தோ கணவரிடமிருந்தோ வழிகாட்டல்களைப் பெறுகின்றனர் அல்லது தமது சொந்த கருத்துக்களிற் கேற்ப தொடர்ந்து முன்னேறுகின்றார்கள். அசுர வழிகாட்டல்கள் எவ்வளவிற்கு பயனுள்ளவையாக இருக்கின்றன? அவை உங்களை அசுரர்கள் ஆக்கவே பார்க்கும். நீங்கள் இப்பொழுது அதியுயர்ந்த இறை வழிகாட்டல்களைப் பெறுகின்றீர்கள். இதனாலேயே மேன்மையான இறை வாசகங்கள் என அவை

கூறப்பட்டுள்ளன. குழந்தைகளாகிய நீங்கள் ஸ்ரீமத்தைப் பின்பற்றுவதன் மூலம் முழு உலகையும் சுவர்க்கமாக ஆக்குகிறீர்கள். நீங்கள் அந்த சுவர்க்கத்தின் அதிபதிகள் ஆகுகின்றீர்கள். இதனாலேயே நீங்கள் ஒவ்வொரு அடியிலும் ஸ்ரீமத் பெற வேண்டும். எவ்வாறாயினும் ஒருவரது பாக்கியத்தில் அது இல்லாதிருப்பின் அவர் தனது வழிகாட்டல்களை பின்பற்றுவதில்லை. நீங்கள் ஏதேனும் ஆலோசனைகளை கொண்டிருப்பின் அவற்றை பாபாவிற்கு அனுப்புமாறு பாபா கூறுகிறார். ஆலோசனை வழங்க தகுதியானவர்கள் யாரென பாபாவிற்கு தெரியும். பல புதிய குழந்தைகள் தொடர்ந்தும் வெளிப்படுகின்றனர். எந்த குழந்தைகள் சிறந்தவர்கள் என்பது பாபாவிற்கு தெரியும். தந்தையின் அறிமுகத்தை கொடுப்பதற்கு எவ்வாறு வழிமுறைகளை உருவாக்குவது என்பதைப் பற்றி கடைவைத்துள்ளவர்களுக்கும் ஆலோசனை கூற வேண்டும். கடையிலுள்ள அனைவருக்கும் தொடர்ந்தும் ஞாபகப்படுத்துங்கள். பாரதத்தில் சத்தியயுகம் இருந்தபோது ஒரேஒரு தர்மமே இருந்தது. இதில் குழப்பமடைவதற்கு எதுவும் இல்லை. அனைவரதும் தந்தை ஒருவரே ஆவார். தந்தை கூறுகிறார்: சதா என்னை மாத்திரம் நினைவு செய்யுங்கள் அப்போது உங்கள் பாவங்கள் அழிக்கப்படுவதுடன் நீங்கள் சுவர்க்கத்தின் அதிபதிகளும் ஆவீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் (good morning). ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஸ்ரீமத்தைப் பின்பற்றி முழு உலகையும் சுவர்க்கமாக ஆக்குவதற்கு சேவை செய்யுங்கள். ஏனைய பலரையும் உங்களுக்கு சமமானவர் ஆக்குங்கள். அசுர வழிகாட்டல்களிலிருந்து உங்களைப் பாதுகாத்துக் கொள்ளுங்கள்.
2. நினைவைக் கொண்டிருப்பதற்கு முயற்சி செய்வதன் மூலம் ஆத்மாவை சதோபிரதான் ஆக்குங்கள். குசேலரை போன்று உங்களிடமுள்ள ஒரு கைபிடி அரிசியை தகுதிவாய்ந்த முறையில் பயன்படுத்துவதன் மூலம் உங்கள் அனைத்து விருப்பங்களையும் பூர்த்தியாக்கிக் கொள்ளுங்கள்.

ஆசீர்வாதம்: உங்களுடைய பரந்த புத்தியினாலும் பெரிய இதயத்தினாலும், உரிமையுள்ளவர் என்ற அனுபவத்தைக் கொடுக்கின்ற மாஸ்டர் படைப்பவர் ஆகுவீர்களாக. மாஸ்டர் படைப்பவரின் முதல் படைப்பு சரீரமாகும். சரீரத்தின் அதிபதியாக இருப்பதில் முழுமையாக வெற்றியீட்டுபவர்கள் தமது அன்பு மற்றும் தொடர்பினால் உரிமையுடையவர் என்ற அனுபவத்தை அனைவருக்கும் வழங்குகின்றார்கள். அத்தகைய ஆத்மாக்களிடமிருந்து சந்தோஷம், அமைதி, அன்பு, பேரானந்தம், ஒத்துழைப்பு, தைரியம், ஆர்வம் உற்சாகம் அத்துடன் ஏதாவதொரு சிறப்பியல்பு என்பவற்றை அருளும் அனுபவத்தை நீங்கள் பெறுவீர்கள். அத்தகைய ஆத்மாக்களே பரந்த புத்தியும் பெரிய இதயமும் கொண்டவர்கள் எனப்படுகின்றார்கள்.

சுலோகம்: ஆர்வம் உற்சாகம் என்ற இறக்கைகளினால், சதா பறக்கின்ற ஸ்த்தியை தொடர்ந்தும் அனுபவம் செய்யுங்கள்.

ஓம் சாந்தி